

فلپائن، بتکاک اور بنگلہ دیش کا سفر

جناب خلیل حامدی صاحب

فرق پرستی سے پاک معاشرہ | ۴ بجے کے قریب مور و مورخیک کی ایک سرگرم شخصیت خلیفہ ناندو آئے۔ ان کے ساتھ چار پانچ حضرات اور بھی تھے۔ دوران گفتگو انہوں نے بتایا کہ یہاں جو کانفرنس ۳۳ اپریل ۱۹۸۲ء کو منعقد ہو رہی ہے اس کے بلانے میں جنوبی فلپائن کی تمام اسلامی تنظیموں کی کوششوں کو دخل ہے۔ ان تنظیموں کی تعداد ۲۰ کے قریب ہے۔ ان سب نے مل کر یہ پروگرام بنایا ہے اور اس کے لیے بڑی تنگ و دوکر کے حکومت سے اجازت نامہ حاصل کیا ہے۔ یہ اجازت نامہ وزارت اویان کے شعبہ امور اسلامی کے ذریعہ ملا ہے۔ اس شعبے کے لوگ بھی اس کمیٹی میں شامل ہیں، جو کانفرنس کے انتظامات کر رہی ہے تنظیموں کی بات چیر طامی تو خاکسار نے خلیفہ ناندو صاحب سے دریافت کیا کہ یہ تنظیمیں اتنی کثرت سے کیوں ہیں؟ انہوں نے جواب دیا کہ لوگ شہر بہ شہر قریب بہ قریب دعوت و تبلیغ اور تعلیم و تربیت کی ضرورت محسوس کرتے ہیں۔ اس لیے مقامی لوگ مل کر ایک انجمن بنا لیتے ہیں۔ یہ کام مفید ہے۔ مضر نہیں ہے۔ مذہبی بیجان پر بھی انہوں نے روشنی ڈالی اور بتایا کہ یہ ہماری خوش قسمتی ہے کہ جنوب میں صرف ایک مذہب کی عملداری ہے۔ وہ ہے شافعی مذہب۔ اس بنا پر ہمارے اندر کوئی تفرقہ بازی نہیں ہے۔ ماں، البتہ اب مدینہ یونیورسٹی سے فائز ہوا ہے کہ کچھ نوجوان آئے ہیں۔ وہ سلفیت کے نام پر کام کر رہے ہیں۔ کہیں کہیں ان کے طریق کار کی وجہ سے بد مزگی

پیدا ہو جاتی ہے۔ تصوف اور قبر پرستی کا ذوق بھی یہاں نہیں ہے۔ کچھ عرصہ پیشتر قبر پرستی اور مشرکانہ رسومات اس ملک میں کہیں کہیں پائی جاتی تھیں۔ لیکن جب سے دینی تعلیم کا آغاز ہوا ہے یہ چیز بھی از خود ختم ہو گئی ہے۔ شیعہ مذہب کے ملنے والے بھی فلیائن میں نہیں ملیں گے۔ ایران کے تین ہزار کے لگ بھگ طلبہ یہاں کے مختلف تعلیمی اداروں میں پڑھتے ہیں۔ وہ ان دنوں بڑے متحرک ہیں۔ بے پناہ لٹریچر تقسیم کرتے ہیں۔ سنا ہے کہ نیپال اور زمبوانگا - ZAM - BOANCA میں ان کے پروپیگنڈے سے کچھ جاہل شافعی شیعہ ہو گئے ہیں۔ یہ لوگ جب ایران کا لٹریچر تقسیم کرتے ہیں تو یہ کہہ کر کرتے ہیں کہ اصل اسلام وہ ہے جس نے ایران میں انقلاب برپا کیا ہے۔ کم خزانہ لوگ متاثر ہو جاتے ہیں۔ خلیفہ صاحب کے بیان کے مطابق اگر شیعہ طلبہ کا پروپیگنڈہ یونہی جاری رہا تو یہاں مسلمانوں کے اندر ایک نیا مسئلہ اٹھ کھڑا ہوگا۔

کمپوٹسٹوں کی سرگرمیاں | خلیفہ صاحب بڑے بالغ النظر آدمی معلوم ہوتے ہیں۔ گزشتہ سال حج پر گئے تھے، واپسی پر کویت اور پاکستان بھی دیکھ آئے ہیں۔ عربی زبان پر اچھی قدرت رکھتے ہیں۔ خلیفہ نے بتایا کہ اس وقت کمپوٹسٹ پارٹی ملک کے اندر بڑی سرگرم ہے۔ اکیسویں قتل کو یہ پارٹی بہت استعمال کر رہی ہے۔ اس وقت مارکوس گورنمنٹ کی توجہ جنوبی مسلمانوں کی طرف کم اور کمپوٹسٹوں کی طرف زیادہ ہے۔

خلیفہ صاحب بڑے صاحب جذبہ اور فعال نظر آتے۔ فوراً کہنے لگے کہ یہاں کے نوجوانوں میں انگریزی زبان کا رواج عام ہے، کیونکہ پورا نظام تعلیم انگریزی میں ہے، اس لیے مسلمان نوجوانوں کے اندر اگر اسلام کی ٹھوس اشاعت مطلوب ہے تو وہ انگریزی لٹریچر کے ذریعے ہو سکتی ہے۔ عرب حضرات عربی زبان میں کتابیں بھیج دیتے ہیں، وہ صرف چند علماء ہی کے لیے مفید رہتی ہیں۔ ہماری ضرورت یہ ہے کہ انگریزی زبان میں جہاں سے پاس لٹریچر ہو۔ کہنے لگے: مولانا مودودی کا لٹریچر ہمارے لیے بہت مفید ہے۔ اگر وہ ہمیں وافر مقدار میں ملتا رہے تو ہم پیدا ہونے والے مسلمان کو ہی درست نہ کریں، بلکہ عیسائیوں کو بھی مسلمان بنا دیں۔ یہاں عیسائی تھوڑی بہت تبلیغ کے بعد مسلمان ہو جاتا ہے۔ ایک وکیل نے از خود قرآن کریم کا

اشریذی نوجہ پڑھ کر اسلام قبول کر لیا ہے۔ وہ بڑا سوشل آدی ہے۔ اس نے اپنی ایک زمین بھی مسجد اور مدرسہ کی تعمیر کے لیے وقف کر دی ہے۔

فلپائن کا لسانی مسئلہ | زبان کا ذکر چھیڑا تو خلیفہ ناندو نے بتایا کہ فلپائن کے اندر مسلم اور مسلمان قبیلے کی زبان دو سو سے قبیلے کی زبان سے اختلاف رکھتی ہے۔ تنگالو زبان پورے ملک میں بولی جاتی ہے۔ یہ مسلمانوں کی زبان نہیں ہے، بلکہ اسے شمال کے عیسائیوں کی زبان کہنا مناسب ہوگا۔ تیس سال سے حکومت نے اسے رواج دیا ہے۔ اسے فلپائنی عوام کی زبان کا درجہ حاصل ہے۔ یہ درجہ زبان ہے، مگر اس میں لٹریچر پایا جاتا ہے۔ اخبارات و رسائل بھی اس زبان میں نکلتے ہیں۔ انگریزی زبان دفتر اور تعلیم کی زبان ہے۔ تنگالو کے بعد اسے بڑا رواج حاصل ہے۔

اسلامی مدرسوں کے دفاق کا صدر | آخر میں خلیفہ ناندو صاحب کا مزید تعارف کر لیجیے۔ موصوف ۱۹۷۲ء سے ازہر نیورسٹی (اصول الدین کالج) کے گریجویٹ ہیں۔ اس وقت فلپائن کے اندر تمام اسلامی مدرسوں کے اندر ہم آہنگی پیدا کرنے کے لیے ایک سپریم کونسل بنائی گئی ہے۔ موصوف اس کے صدر ہیں۔ تحریک اسلامی پاکستان سے خوب واقف ہیں اور چاہتے ہیں کہ یہاں کے مدارس میں بھی تحریک اسلامی پاکستان جیسی فکر پھیلانی جائے۔ خود اعتمادی اور گہرے شعور پرستی ان کی گفتگو سے یہ اندازہ ہو رہا تھا کہ وہ جہاں اگر کوئی فکری تحریک چلائی تو کامیاب ہو سکتے ہیں۔

شوق و ذوق | مغرب کے بعد عبدالبیان بھی آگئے۔ ان کے ساتھ دو اور رفیق تھے۔ ایک اظہ اور دوسرے جمیل احمد صاحب۔ مؤخر الذکر ٹوٹی پھوٹی عربی بول لیتے ہیں۔ پاکستان میں بھی کچھ عرصہ رہے ہیں۔ عبدالبیان اپنے ساتھ ہمارے لیے گھر سے کھانا لے کر بھی آ گیا۔ چاول، گوشت، انڈے اور کیلے۔ ایک طرف مجھے اس کی حالت پر رحم آ رہا تھا اور دوسری طرف اس کی اس محبت بھری پیشکش کو خوش دلی سے قبول کرنے پر مجبور تھا۔ میں نے اسے ان تکلفات سے منع کیا، مگر وہ کہنے لگا کہ میں نے جب گھر میں آپ کا ذکر کیا ہے تو میرے اہل خانہ کو شوق ہوا کہ وہ بھی آپ کی کوئی خدمت کریں خواہ برگ بستر ہی سہی۔

کو تاباتو کی راتیں | کھانا کافی تھا ہم چاروں نے خوب پیٹ بھر کھا لیا۔ عبدالبیان کے مشورے کے مطابق ہم چھیل قدمی کے لیے باہر نکل گئے۔ بازاروں میں خاصی رونق ہے اور شہر کا پارک اب اور پر رونق ہو گیا ہے۔ آوارہ گرد تو دن بھر یہاں دھماں چوکڑی مچلتے رہتے ہیں۔ اب شرفا بھی ہوا خوری کے لیے یہاں بال بچوں سمیت نکل آئے ہیں۔ سنیہاؤں کے باہر بھی وہ باش لوگ ہنگامہ مٹائے رستا نیز مچا رہے ہیں۔ شراب خانے کھلے ہیں، رقص گاہیں رنگ و بو سے لبریز ہیں۔ ایک طرف غربت اور دوسری طرف تعیش۔ یہ ہے کو تاباتو کی دنیا۔ چلتے چلتے اسی کی پر آگئے جہاں ہم دن کو گزرے تھے۔ اب یہاں تاریکی ہے۔ دور جھونپڑوں کے اندر مدھم مدھم سی روشنی جھلک رہی ہے۔ پل عبور کرنے کے بعد ہم جس علاقے میں آگئے ہیں وہ شہر کا قصبہ نہیں معلوم ہوتا، بلکہ ایک لپساندہ سا قصبہ معلوم ہوتا ہے۔ ٹکڑی اور ناریل کے پتوں کے بنے ہوئے تڑپھی چھتوں کے مکانات۔ سڑکیں ٹوٹی پھوٹی، غلاطت کے ڈھیر جگہ جگہ۔ گلیاں روشنی سے محروم۔ گھٹن اور حبس۔ چھوٹی چھوٹی دکانوں میں عورتیں ہاتھوں میں چھوٹے چھوٹے پنکھے لیے بیٹھی گاہکوں کو تار رہی ہیں۔ چھوٹے چھوٹے لڑکے اور لڑکیاں اسی اندھیرے اور غلاطت کے ڈھیروں کے درمیان بچپن کا شوق پورا کر رہے ہیں۔ ہم اس وقت عبدالبیان کے گھر کی طرف جا رہے ہیں۔

آج ہی گھر میں بوریانہ ہوا" عبدالبیان بار بار اپنے فقر کا حوالہ دے رہا ہے۔ شاید وہ اپنی طور پر مجھے آمادہ کر رہا ہو کہ میں اس کی گٹیا کو دیکھ کر "کراہت" نہ محسوس کروں۔ ساتھ ہی اسے خوشی بھی بہت ہے کہ میں اس کے گھر جا رہا ہوں۔ میری نگاہیں تو ماحول اور اس کی مسکنت میں کبھی ہوتی ہیں۔ اور عبدالبیان کی زبان اس طرح کے فقرے برابر داہرائے جاتی ہے: "میں ایک مادار انسان ہوں، کسی روز مزدوری مل جاتی ہے اور کسی روز خالی بیٹھا رہتا ہوں، دریا کے اندر ایک جھونپڑا بمشکل بنا سکا ہوں، اب وہاں اندھیرا ہوگا۔ مٹی کے دیے سے ہم کام چلاتے ہیں۔ مکان کی گلی میں تاریکی ہوگی۔ پانی بھی جگہ جگہ کھڑا ہوگا، ذرا سنبھل کر چلنا ہوگا۔ طہ اور جمیل بھی ساتھ ہیں۔ یہ دونوں بھی تقریباً عبدالبیان کے طبقے سے تعلق رکھتے ہیں۔

اب ہم اُس گلی میں مڑ رہے ہیں جس کے آخری کنارے پر عبدالبیان کا مکان ہے۔ گلی کے دونوں طرف جھونپڑے ہیں جن کے صحن نہیں ہیں۔ لیکن گھر کیوں اور درجیوں میں بیٹھ کر باہر کی ہوا اٹھانے کی کوشش کر رہے ہیں۔ تیل کے چراغ تاریکی سے برسریکا رہے ہیں۔ تاریکی شدید ہے یا تیل کم، چراغ بجھے بجھے دکھائی دے رہے ہیں۔ ماحول پر سکوت طاری ہے۔ دل اور چراغ کی یہ دنیا شاعر نے خوب بیان کی ہے۔

شام ہی سے بچھا سا رہتا ہے
دل ہے گویا چراغ مفلس کا

مجاہد کا گھر | لیجیے یہ ہے عبدالبیان کا گھر۔ لکڑی کے ستونوں پر لکڑی کا فرش ڈال دیا گیا ہے۔ آدھے ستون دریا کے اندر نصب ہیں۔ اوپر چھت ناریل کے لمبے پتوں اور ٹہنیوں کو مضبوطی سے باندھ کر ڈالی گئی ہے۔ دیواریں بھی پتوں اور ٹہنیوں کی ہیں۔ آٹھ دس درمیوں کے بیٹھنے کے لیے ایک بیٹھک ہے۔ اندر شاید دو کمرے اور ہوں گے۔ بیٹھک میں لکڑی کی کرسیاں رکھی ہوئی ہیں۔ عورتوں نے کوشش کی ہے کہ مکان باہر سے نازیبا سہی اندر سے اسے خوبصورت بنا یا جائے۔ دیواروں پر رنگدار پٹیاں لٹکی ہوئی ہیں۔ گلدان رکھے ہوئے ہیں۔ حرمین کی تصویر بھی آویزاں ہے۔ لکڑی بڑے سلیٹے اور نفاست کے سامنے تراشی گئی ہے۔ عبدالبیان کے آٹھ بچے ہیں۔ چھوٹے دو بچوں کے سوا باقی سب اسکول میں پڑھتے ہیں۔ اسکول کی تعلیم گوفری ہے، مگر دیگر مصارف خاصے جان لیوا ہیں۔ یہ سارے بچے خاکسار کو الگ الگ آکر ملے۔ موم بتی کی روشنی میں چند لمحات تک یہ محفل جاری رہی۔ پڑوس کے لوگ بھی آکر ملنے لگے۔ عبدالبیان ہی کے ایک ہم خیال اور ہمراز ظہ کا گھر بھی عبدالبیان کے گھر سے متصل ہے، وہ کہنے لگا کہ ایک قدم ادھر بھی رکھ دیں۔ ان لوگوں کی محبت و عقیدت دیا۔ نی ہے۔ ظہ کا گھر عبدالبیان کے گھر سے ذرا ترقی یافتہ ہے۔ صرف اس معنی میں کہ ظہ نے لکڑی کو پالش کر رکھا ہے۔ اور کرسیوں کا ڈیزائن بہتر سے بہتر بنانے کی کوشش کی ہے۔ دوسرے الفاظ میں: جھونپڑا، مگر اچھا۔

بعد میں مجھ پر یہ راز کھلا کہ تینوں حضرات: عبدالبیان، اظہ اور جمیل صاحب اعلیٰ درجے کے مجاہدین میں سے ہیں۔ جہاد میں سب کچھ لگا دینے کے بعد اب ان جھوٹے پروں کے ہو کر رہ گئے ہیں۔ کچھ دیر تک عبدالبیان اور اظہ کے ساتھ وقت گزارنے کے بعد ہم واپس الگوارا چل دیئے۔ اس وقت سڑکوں پر زیادہ روشنی نہیں ہے۔ جگہ جگہ لڑکوں اور لڑکیوں کے جھنڈ بیٹھے ہیں۔ سینما بھی چل رہے ہیں۔ معلوم ہوتا ہے کہ مسلم اکثریت کی آبادی کے اس شہر کو وائٹ بگاڑنے کی کوشش کی جا رہی ہے۔

علماء کا تعاقب | میرے ساتھ کچھ خوف و ہراس محسوس رہے ہیں۔ انہوں نے مجھے بتایا کہ علماء و مجاہدین (جو اپنے لباس اور چال ڈھال سے پہچانے جاتے ہیں) رات کو سڑکوں پر نکلیں تو انہیں گرفتار کر لیا جاتا ہے۔ کئی علماء جو اس طرح گرفتار کر لیے گئے تھے ابھی تک لاپتہ ہیں، شاید انہیں قتل کر دیا گیا ہو۔ مارکوس کی خصوصی پولیس رات کو شہر میں گشت کرتی رہتی ہے، یہ پولیس پوری کی پوری عیسائی ہے اور وہ مسلمانوں سے انتقام لینے میں بڑی جری ہے۔

ہماری نئی مطبوعات

- ۱۔ خود رشید رسالت کی پانچ کرنیں آباد شاہ پوری - ۱۸ روپے
- ۲۔ یادِ رفتگان ماہر القادری - ۲۲/-
- ۳۔ اسلام میں جرم و سزا ڈاکٹر عبدالعزیز - ۳۳/-
- ۴۔ اسلامی ریاست کی ذمہ داریاں امام ابن تیمیہ - ۱۸/-

البدک پبلی کیشنز - اردو بازار - لاہور - ۲